

Proposti għall-Programmi Elettorali dwar il-Persuni b'Diżabilità

F'dawn l-aħħar snin kien hemm ħafna żviluppi importanti fil-qasam tal-persuni b'diżabilità. Minkejja dan kollu, kulhadd jirrikonoxxi li għad fadal aktar x'isir.

Il-Forum għall-Organizzazzjonijiet li jipprovdu Servizzi Residenzjali lill-Persuni b'Diżabilità twaqqaf biex barra li jikkordina din il-ħidma, jagħti hu wkoll sehem biex il-persuni b'diżabilità u l-familji tagħhom ikollhom l-aħjar kwalita ta' ħajja possibbli.

L-organizzazzjonijiet li jiffurmaw dan il-Forum huma:

- * Dar Pirotta
- * Dar tal-Providenza
- * Fondazzjoni Arka
- * Fondazzjoni Nazarath
- * Fondazzjoni għas-Servizzi ta' Respite Care (Dar il-Kaptan)
- * Fondazzjoni Wens

Il-Forum b'hal ħafna entitajiet oħra jixtieq jagħti sehem billi jagħmel il-proposti tiegħu lill-Partiti Poliċi biex possibbilment jinkludhom fil-programmi elettorali tagħhom.

Il-proposti tal-Forum jindirizzaw diversi setturi pero s-settur l-aktar importanti u relatata mal-ħidma tal-organizzazzjoni li hemm fil-Forum hu dak relatata mal-mistoqsija ta' **x'isir mill-persuni b'diżabilità meta l-familja ma tkunx tista' tibqa' tissapportja lill-persuna b'diżabilità fi hdanha**

Din hi l-akbar pre-okkupazzjoni ta' numru sostanzjali ta' persuni b'diżabilità u l-familjari tagħhom. B'hal kull problema komplissa, is-soluzzjonijiet ma jistgħux jkunu sempliċi. Ma teżistiex soluzzjoni waħda tajba għal kull persuna li tiffaċċja din il-problema. Barra minn hekk, aħna konxji li fil-maġġoranza tal-każi l-familja mhux biss hi l-aqwa post għall-persuni b'diżabilità imma l-persuna b'diżabilità u familja tagħha stess iridu li dawn il-persuni jibqgħu jgħixu fi hdan il-familja tagħhom. Dan jista' jsir biss jekk dawn il-familji jingħataw is-sapport li għandhom b'zonn. Sapport b'hal dan għalkemm jidher għali fit-tul jispicċa jkun investiment għaqli għax ikun qed jkompli jitulizza s-sapport informali u mhux imħallas tal-istess familjari. Il-Forum hu konxju li l-Gvern diġa qed jipprovdi diversi servizzi fil-komunita primarjament permezz tal-Aġenzija SAPPORT.

Rakkomandazzjoni 1

Għaldaqstant l-ewwel rakkomandazzjoni tal-Forum hi li l-Aġenzija SAPPORT tingħata l-fondi kollha neċessarji biex tkompli tiżviluppaw is-servizzi fil-komunita għall-persuni b'diżabilità.

Servizzi fil-komunita għandhom jinkludu wkoll servizzi ta' respite.

Rakkomandazzjoni 2

It-tieni rakkomandazzjoni tal-Forum hi s-servizzi ta' respite għandhom jkunu kompletament ifffinanzjati mill-istat u għandhom jinkludu kemm servizzi għal respite ppjanat kif wkoll dawk għall-emerġenzi.

Il-Forum iqies ukoll li s-Servizzi ta' Matul il-Jum ipprovduti primarjament mill-Aġenzija SAPPOR**T** bhala essenzjali f'din l-istrateġija.

Rakkomandazzjoni 3

Għalhekk il-Forum jirrakkomanda li l-Aġenzija SAPPORT** tinghata l-fondi kollha neċessarji biex tipprovdi Servizzi ta' Matul il-Jum ta' kwalita tajba u li tkopri lill-persuni b'diżabilita kollha li għandhom bżonnhom inkluż persuni li jgħixu f'xi residenza jew istituzzjoni.**

Servizzi fil-komunita għandhom jinkludu wkoll il-possibilita li l-persuna b'diżabilita hi stess tinghata l-fondi neċessarji biex hi tixtri s-servizz ta' support li għandha bżonn minn assistenti personali privati.

Rakkomandazzjoni 4

Għaldaqstant il-Forum jirrakkomanda li l-persuni b'diżabilita li hekk jixtiequ, jinghataw il-fondi neċessarji biex huma jixtru s-servizzi ta' support li għandhom bżonn minn assistenti personali privati.

Il-Forum jemmen li se jibqa' l-bżonn li numru ta' persuni b'diżabilita jkollhom il-htieġa u x-xewqa li jgħixu fid-djar zgħar fil-komunita. F'pajjiżna diġa jeżistu numru ta' djar bħal dawn uħud immexxija mill-Istat, ohrajn mis-settur volontarju. Uħud minn dawn tal-aħħar huma ffinanzjati mill-istat.

Rakkomandazzjoni 5

Rakkomandazzjoni ohra tal-Forum hi li jinfethu aktar djar fil-komunita skont il-bżonn kemm mill-Gvern kif ukoll mis-settur volontarja bis-support shih tal-istat.

Il-Forum hu konxju li post il-persuna b'diżabilita mhuwiex f'istituzzjoni kbira kemm jekk tkun immexxija mill-istat kif ukoll mis-settur volontarju. Madankollu istituzzjonijiet eżistenti ma jistgħux jispiċċaw mil-lum għal għada.

Rakkomandazzjoni 6

Għaldaqstant il-Forum jirrakkomanda li jkun hemm programmi u inizjattivi biex fejn hu possibli persuni b'diżabilita li llum jgħixu f'istituzzjoni kbira jibdedw bil-mod il-mod jgħixu hajja aktar qrib il-komunita.

Pero sakemm jibqgħu jeżistu dawn l-istituzzjonijiet, il-Gvern jibqagħlu l-obbligu li jgħinhom.

Rakkomandazzjoni 7

Il-Forum jirrakkomanda li l-Istat jkompli jgħin b'kull mod possibli istituzzjonijiet tal-persuni b'diżabilita u jnehhi kull anomalja li jista' jkun hemm kontriehom fosthom l-iskwalifa ta' residenti li jgħixu f'dawn ir-residenzi għal allowance tal-assistenza medika.

Il-Forum hu konxja li l-penzjoni tal-persuni b'dizabilita hi wahda baxxa hafna tant li hi biss 58% tal-paga minima nazzjonali. Hu konxja wkoll li l-penzjoni qatt ma ghandha tkun ta' disincentiv biex persuna tahdem.

Rakkomandazzjoni 8

Ghaldaqstant il-Forum jirrakkomanda li l-penzjoni tal-persuni b'dizabilita tinqasam fi tnejn wahda baxxa fil-livell prezenti għall-persuni li ghandhom dizabilita severa u li bis-sapport jistghu jahdmu u ohra oghla ghal persuni li ghandhom dizabilita severa hafna u li diffiċli jahdmu

Il-Forum jemmen ukoll li l-impjeg, fejn hu possibli, mhux biss jagħti dinjita lill-persuna imma wkoll jgħin biex il-persuna tilhaq l-ogħla livell ta' ghajxien independenti possibli. Hu konxju wkoll li minhabba rizultati possittivi tas-sistema edukattiva inklussiva, iż-żgħazagħh b'dizabilita, gustament qed ikollhom aspettattivi ferm oghla minn dawk tal-passat. Pero, il-Forum hu konxju li mhux kull persuna tista' u ghandha tahdem f'post tax-xogħol miftuh u allura anke hawn ma jistax ikollna soluzzjoni wahda għall-persuni b'dizabilita kollha. L-iskemi li hemm mal-Kunsilli Lokali u issa mal-Għaqdiet Mhux Governativi huma żgur passi fid-direzzjoni t-tajba.

Rakkomandazzjoni 9

Il-Forum jirrakkomanda li l-ETC issahhah b'mod qawwi l-inċentivi biex l-employers ihaddmu persuni b'dizabilita li jistghu jahdmu f'post tax-xogħol miftuh u jara li hu stess, fir-role tiegħu ta' employer, ikompli jkun ta' eżempju mill-aqwa.

Rakkomandazzjoni 10

Il-Forum jirrakkomanda wkoll li l-Gvern ghandu jara li persuni b'dizabilita li jistghu jahdmu f'post tax-xogħol protett, ikollhom opportunitajiet tax-xogħol adattat għalihom. Dan jista' jsir kemm billi jitwaqqfu ċentri apposta ghal dan il-ghan kif ukoll billi bi shab mal-privat ikun hemm ċentri simili fil-postijiet ezistenti ta' xogħol.

Il-Forum hu sodisfatt hafna li l-Parlament Malti għadda l-Liġi dwar il-Guardianship li permezz tagħha persuni li ghandhom bżonn support biex jiddeċiedu għalihom infushom mhux biss ikollhom dan is-sapport imma li san is-servizz ikollu l-protezzjoni legali neċessarji għat-trasparenza u l-akkontabilita.

Rakkomandazzjoni 11

Il-Forum jirrakkomanda li fi żmien raġonevoli jitwaqqfu l-istrutturi kollha neċessarji biex il-Liġi dwar il-Guardianship tibda tiffunzjona.

Pajjiżna rrattifika l-Konvenzjoni dwar id-Drittijiet tal-Persuni b'Dizabilita tal-Ġnus Maqghuda. Dan hu pass importanti. Biss hu imporanti wkoll li pajjiżna jkollu l-mekkanizmu biex naraw li s-Socjeta verament timxi magħha. Il-Gvern diġa indika lill-Kummissjoni Nazzjonali Persuni b'Dizabilita biex hi tkun dan il-gwardjan.

Rakkomandazzjoni 12

Il-Forum jirrakkomanda li l-Gvern jagħti l-mezzi kollha neċessarji, inkluż dawk finanzjarji biex il-Kummissjoni Nazzjonali Persuni b'Dizabilita tkun tista' taqdi

**d-doveri kollha taghha inkluz dawk godda relatati mal-Konvenzjoni tal-Ġnus
Maghquda dwar id-Drittijiet tal-Persuni b'Dizabilita.**